

## In the News

Publication: **Dainik Jagran** | Date: **05/07/2021** | City: **New Delhi**

# Reliance Nippon के पॉलिसीधारक हुए मालामाल, कंपनी ने दिया बंपर बोनस



निजी क्षेत्र की बीमा कंपनी रिलायंस निप्पन लाइफ इंश्योरेंस (Reliance Nippon Life) ने अपने पॉलिसीधारकों को 2020-21 के लिए 306.88 करोड़ रुपये का बोनस देने की घोषणा की है।

कंपनी ने सोमवार को बयान में कहा कि इससे कंपनी के 685000 भागीदार पॉलिसीधारकों को लाभ होगा।

नई दिल्ली, पीटीआइ। निजी क्षेत्र की बीमा कंपनी रिलायंस निप्पन लाइफ इंश्योरेंस (Reliance Nippon Life) ने अपने पॉलिसीधारकों को 2020-21 के लिए 306.88 करोड़ रुपये का बोनस देने की घोषणा की है। कंपनी ने सोमवार को बयान में कहा कि इससे कंपनी के 6,85,000 भागीदार पॉलिसीधारकों को लाभ होगा। कंपनी ने कहा कि 31 मार्च, 2021 तक सभी भागीदार पॉलिसियों में घोषित बोनस का भुगतान कर दिया गया है।

कंपनी ने कहा कि प्रत्यावर्ती बोनस वाली पॉलिसियों के मामले में इससे मृत्यु और परिपक्वता पर गारंटी वाला फायदा बढ़ जाएगा। रिलायंस निप्पन लाइफ इंश्योरेंस रिलायंस कैपिटल और जापान की निप्पन लाइफ इंश्योरेंस का संयुक्त उद्यम है।

## In the News

Publication: **Dainik Jagran** | Date: **05/07/2021** | City: **New Delhi**

31 मार्च, 2021 तक कंपनी के प्रबंधन के तहत परिसंपत्तियां (एयूएम) 24,383 करोड़ रुपये और कुल बीमित राशि 78,847 करोड़ रुपये थी। दावा निपटान अनुपात 98.48 प्रतिशत था।

निजी जीवन बीमा कंपनी रिलायंस निप्पन लाइफ इंश्योरेंस की नये कारोबार से कुल प्रीमियम आय 31 मार्च, 2021 को समाप्त वित्त वर्ष में 12.8 प्रतिशत बढ़कर 1,135 करोड़ रुपये रही। इससे पूर्व वित्त वर्ष 2019-20 में कंपनी की नये कारोबार से प्रीमियम आय 1,006 करोड़ रुपये थी।

वित्त वर्ष 2020-21 में कंपनी का शुद्ध लाभ 43.41 प्रतिशत बढ़कर 50.28 करोड़ रुपये रहा। एक साल पहले 2019-20 में कंपनी को 35 करोड़ रुपये का शुद्ध लाभ हुआ था। कुल प्रीमियम आय 6.7 प्रतिशत बढ़कर 4,736 करोड़ रुपये रही।

बीमा कंपनी के कार्यकारी निदेशक और सीईओ आशीष वोहरा ने कहा, “वित्त वर्ष 2020-21 में हमारा, दवा निपटान अनुपात सुधरकर 98.48 प्रतिशत रहा जो उद्योग में बेहतर है।”